

Il-Hamis 16 ta' Marzu 2017

P8_TA(2017)0086

Żimbabwe, il-każ ta' Pastor Evan Mawarire

Riżoluzzjoni tal-Parlament Ewropew tas-16 ta' Marzu 2017 dwar iż-Żimbabwe, il-każ ta' Pastor Evan Mawarire u każijiet oħra ta' restrizzjoni tal-libertà ta' espressjoni (2017/2608(RSP))

(2018/C 263/14)

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar iż-Żimbabwe,
 - wara li kkunsidra d-Dikjarazzjoni Lokali tal-UE dwar il-Gvernanza Lokali tat-30 ta' Ġunju 2016,
 - wara li kkunsidra d-Dikjarazzjoni Lokali tal-UE dwar il-vjolenza tat-12 ta' Lulju 2016,
 - wara li kkunsidra d-Dikjarazzjoni Lokali tal-UE dwar il-htif ta' Itai Dzamara tad-9 ta' Marzu 2017,
 - wara li kkunsidra d-dikjarazzjoni għall-istampa tal-Kummissjoni tad-Drittijiet tal-Bniedem taż-Żimbabwe dwar il-protesti pubbliċi u l-imġiba tal-pulizija,
 - wara li kkunsidra d-Deċiżjoni tal-Kunsill (PESK) 2016/220 tal-15 ta' Frar 2016 ⁽¹⁾ li testendi l-miżuri restrittivi tal-UE kontra iż-Żimbabwe sal-20 ta' Frar 2017,
 - wara li kkunsidra d-Dikjarazzjoni mir-Rappreżentant Għoli fisem l-UE tad-19 ta' Frar 2014 dwar ir-rieżami tar-relazzjonijiet bejn l-UE u iż-Żimbabwe,
 - wara li kkunsidra l-Ftehim Politiku Globali ffirmat fl-2008 mit-tliet partiti politiċi ewlenin, jiġifieri ZANU PF, MDC-T u MDC,
 - wara li kkunsidra l-konklużjonijiet tal-Kunsill tal-Unjoni Ewropea tat-23 ta' Lulju 2012 dwar iż-Żimbabwe u d-Deċiżjoni ta' Implimentazzjoni tal-Kunsill 2012/124/PESK tas-27 ta' Frar 2012 li timplimenta d-Deċiżjoni 2011/101/PESK dwar miżuri restrittivi kontra iż-Żimbabwe ⁽²⁾,
 - wara li kkunsidra l-Karta Afrikana għad-Drittijiet tal-Bniedem u tal-Popli ta' Ġunju 1981, li iż-Żimbabwe rratifikat,
 - wara li kkunsidra l-Linji Gwida tal-UE dwar il-promozzjoni u l-protezzjoni tal-libertà tar-religjon jew tat-twemmin,
 - wara li kkunsidra d-Dikjarazzjoni Universali tad-Drittijiet tal-Bniedem ta' Dicembru tal-1948,
 - wara li kkunsidra l-Kostituzzjoni taż-Żimbabwe,
 - wara li kkunsidra l-Ftehim ta' Cotonou,
 - wara li kkunsidra l-Artikoli 135(5) u 123(4) tar-Regoli ta' Proċedura tiegħu,
- A. billi l-poplu taż-Żimbabwe ilu jbati għal ħafna snin taht reġim awtoritarju mmexxi mill-President Mugabe li jsostni is-setgħa tiegħu permezz tal-korruzzjoni, il-vjolenza, elezzjonijiet mimlija irregolaritajiet u apparat ta' sigurtà brutali; billi l-poplu taż-Żimbabwe ma esperjenzax il-libertà vera f'għexieren ta' snin u ħafna persuni ta' taht l-età ta' tletin sena, għalhekk, jafu biss hajja ta' faqar u ripressjoni vjolenti;

⁽¹⁾ ĠU L 40, 17.2.2016, p. 11.

⁽²⁾ ĠU L 54, 28.2.2012, p. 20.

Il-Hamis 16 ta' Marzu 2017

- B. billi l-moviment tal-midja soċjali indipendenti #ThisFlag stabbilit mill-fundatur Evan Mawarire, li huwa pastor u difensur tad-drittijiet tal-bniedem ibbażat f'Harare, ikkatalizza l-frustrazzjoni li ċ-ċittadini kellhom bir-regim ta' Mugabe waqt il-protesti tas-sena l-oħra kontra n-nuqqas ta' azzjoni min-naħa tal-gvern kontra l-korruzzjoni, l-impunità u l-faqar; billi Pastor Mawarire stieden lill-gvern jindirizza l-ekonomija li qeghda tfalli u jirrispetta d-drittijiet tal-bniedem; billi l-moviment #ThisFlag ġibed l-appoġġ tal-knejjes u tal-klassi tan-nofs, li sa issa kellhom it-tendenza li jzommu 'l bogħod mill-politika tat-toroq;
- C. billi Pastor Evan Mawarire kien diġà ġie arrestat fuq akkużi ta' incitament biex titwettaq vjolenza pubblika u mehlus f'Lulju 2016, u sussegwentement telaq miż-Żimbabwe fl-istess xahar minhabba l-biża' dwar is-sikurezza tiegħu u tal-familja tiegħu;
- D. billi fl-1 ta' Frar 2017 Pastor Evan Mawarire ġie arrestat fl-ajruport ta' Harare meta rritorna fiż-Żimbabwe; filwaqt li oriġinarjament kien akkużat bis-"sovversjoni ta' gvern kostituzzjonali" skont it-Taqsima 22 tal-Att dwar il-Proċedura Kriminali, reat li huwa punibbli b'piena ta' prigunerija sa 20 sena; billi fit-2 ta' Frar 2017 żdiedet akkuża oħra, dik li insulta l-bandiera skont it-Taqsima 6 tal-Att dwar il-Bandiera taż-Żimbabwe; billi Pastor Mawarire nheles biss fuq plegg' wara li kien qatta' disat ijiem fil-kustodja;
- E. billi, f'dikjarazzjoni pubblika, il-Kummissjoni tad-Drittijiet tal-Bniedem taż-Żimbabwe esprimiet thassib serju dwar il-brutalità u l-imġiba vjolenti tal-pulizija, filwaqt li tgħid li d-drittijiet fundamentali tad-dimostranti ġew miksur, u appellat lill-awtoritajiet taż-Żimbabwe jinvestigaw u jressqu lill-awturi tar-reati quddiem il-ġustizzja;
- F. billi Itai Dzamara, ġurnalist u attivista politiku, inhataf fid-9 ta' Marzu 2015 minn hamest irġiel mhux identifikati f'hanut ta' barbier f'Harare; billi l-Qorti Suprema ordnat lill-Gvern ifittex lil Dzamara u jirrapporta dwar il-progress lill-Qorti ta' kull hmistax sakemm ikun ġie determinat fejn kien jinsab; billi għadu mhux magħruf id-destin tas-Sur Dzamara;
- G. billi Promise Mkwanzani, il-mexxej ta' #Tajamuka, moviment soċjali marbut mal-*stay-away* ta' Lulju, ġie arrestat u akkużat b'incitament għall-vjolenza pubblika qabel is-sejha għax-"shutdown 3.0" skedata għall-31 ta' Awwissu 2016 u ġie mehlus bi plegg'; billi attivista oħra ta' #Tajamuka, is-Sinjura Linda Masarira, li qabel kienet giet arrestata f'Mejju 2015 u rimandata mill-kustodja fuq plegg' minghajr hlas, reġgħet giet arrestata waqt il-protesti f'Lulju 2016;
- H. billi l-miżuri restrittivi tal-UE kontra r-regim taż-Żimbabwe ġew imġedda fi Frar 2017 sal-20 ta' Frar 2018; billi l-iffriżar tal-assi u l-projbizzjonijiet fuq l-ivvjagġar se jkomplu japplikaw għall-President Mugabe, għal Grace Mugabe, u għall-Industriji tad-Difiża taż-Żimbabwe; billi l-embargo fuq l-armi se jibqa' fis-seħh; billi l-UE nehhet ir-restrizzjonijiet minn fuq 78 persuna u tmien entitajiet;
- I. billi ż-Żimbabwe hija firmatarja tal-Ftehim ta' Cotonou, li l-Artikolu 9 tiegħu jstipula li r-rispett tad-drittijiet tal-bniedem u tal-libertajiet fundamentali huwa element essenzjali tal-kooperazzjoni AKP-UE;
- J. billi l-EUR 234 miljun allokati lill-Programm Indikattiv Nazzjonali (NIP) għaž-Żimbabwe għall-perjodu 2014-2020 taht il-11-il Fond Ewropew għall-Iżvilupp għandhom jiġu ffukati fuq tliet setturi ewlenin, jiġifieri s-saħħa, l-iżvilupp ekonomiku bbażat fuq l-agrikultura, u l-governanza u l-bini ta' istituzzjonijiet;
1. Jikkundanna l-arrest ta' Pastor Evan Mawarire; jenfasizza li l-helsien tiegħu fuq plegg' mhuwiex biżżejjed u li l-akkużi politikament motivati miġjuba kontrih irid jiġi rtirati għalkollox;
 2. Jistieden lill-awtoritajiet taż-Żimbabwe jiżguraw li s-sistema tal-ġustizzja kriminali ma tiġix abbużata sabiex titfa' fil-mira, tagħti fastidju jew tintimida lid-difensuri tad-drittijiet tal-bniedem bħalma hu Pastor Evan Mawarire;

Il-Hamis 16 ta' Marzu 2017

3. Jemmen li l-libertà ta' għaqda, ta' assoċjazzjoni u ta' espressjoni huma komponenti essenzjali ta' kwalunkwe demokrazija; jenfasizza li l-espressjoni ta' opinjoni b'mod nonvjolenti huwa dritt kostituzzjonali għaċ-ċittadini kollha taż-Żimbabwe u ifakkar lill-awtoritajiet fl-obbligu tagħhom li jharsu d-drittijiet taċ-ċittadini kollha;
 4. Jinsab profondament imhasseb dwar rapporti minn organizzazzjonijiet tad-drittijiet tal-bniedem ta' vjolenza politika, kif ukoll ta' restrizzjonijiet fuq difensuri tad-drittijiet tal-bniedem u l-intimidazzjoni tagħhom; jiddispaċi li mill-aħhar elezzjonijiet 'il hawn, u mill-adozzjoni tal-Kostituzzjoni l-għdida fl-2013, f'it sar progress fir-rigward tal-istat tad-dritt u b'mod partikolari lejn ir-riforma tal-ambjent tad-drittijiet tal-bniedem;
 5. Jistieden lill-awtoritajiet taż-Żimbabwe jaċċertaw ruħhom dwar fejn jinsab is-Sur Dzamara u jiżguraw li dawk li huma responsabbli għall-htif tiegħu jitressqu quddiem il-ġustizzja; jinnota li l-espressjoni ta' opinjoni b'mod nonvjolenti huwa dritt kostituzzjonali għaċ-ċittadini kollha taż-Żimbabwe u li huwa l-obbligu tal-awtoritajiet li jharsu d-drittijiet taċ-ċittadini kollha;
 6. Jesprimi wkoll it-thassib tiegħu dwar il-każ tas-Sinjura Linda Masarira, li giet ikkundannat fuq akkużi ta' vjolenza pubblika li rriżultaw mill-istrajk nazzjonali li sar fis-6 ta' Lulju 2016; jistieden lill-Gvern taż-Żimbabwe juru trażżin tiegħu innifsu u jirrispetta d-drittijiet tal-bniedem taċ-ċittadini kollha taż-Żimbabwe, inkluż id-dritt għal-libertà ta' espressjoni u l-libertà tal-għaqda; ifakkar lill-Gvern fir-responsabilità tiegħu rigward li jirrispetta, li jobdi, u li ma jwaqqax il-Kostituzzjoni, u li jservi lill-poplu kollu taż-Żimbabwe b'mod imparzjali minghajr eċċezzjoni;
 7. Jistieden lid-Delegazzjoni tal-UE f'Harare tkompli toffri l-assistenza tagħha liż-Żimbabwe bl-għan li tittejjeb is-sitwazzjoni tad-drittijiet tal-bniedem u biex jiġu esplorati l-possibilitajiet ta' ffaċilitar ta' missjoni ta' osservazzjoni elettorali tal-UE;
 8. Jenfasizza għal darba ohra kemm huwa importanti għall-UE li tibda djalogu politiku mal-awtoritajiet taż-Żimbabwe fil-qafas tal-Ftehim ta' Cotonou, u b'hekk tikkonferma l-impenn tal-UE li tappoġġja lill-popolazzjoni lokali;
 9. Jinsisti li l-UE għandha tiżgura li l-finanzjament allokat liż-Żimbabwe għall-Programm Indikattiv Nazzjonali tagħha jindirizza b'mod effikaċi s-setturi kkonċernati, u jistieden lill-Gvern taż-Żimbabwe jippermetti lill-Kummissjoni aċċess minghajr xkiel għall-proġetti ffinanzjati mill-UE u jsaħħa id-disponibilità tiegħu għall-assistenza teknika għall-proġetti u l-programmi miftiehma b'mod kongunt;
 10. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kummissjoni, lill-Kunsill, lill-Viċi President tal-Kummissjoni / Rappreżentant Għoli tal-Unjoni għall-Affarijiet Barranin u l-Politika ta' Sigurtà, lis-SEAE, lill-Gvern u lill-Parlament taż-Żimbabwe, lill-gvernijiet tal-Komunità għall-Iżvilupp tan-Nofsinhar tal-Afrika u lill-Unjoni Afrikana.
-